

জনসংযোগ, অসম
মুখ্যমন্ত্রীর জনসম্পর্কবন্ধী কোষ, দিছপুর
প্রেছ বার্তা

নং : ৪৯১/২০২০

ৰাজ্যখনৰ কাৰাগাৰ সমূহত ক'ভিড-১৯ ৰ সংক্ৰমণৰ পৰ্যালোচনা কৰিলে মুখ্যমন্ত্ৰীয়ে

**আক্রান্ত কয়দীসকলৰ চিকিৎসা প্ৰদানৰ সময়ত নিৰাপত্তাৰ ব্যৱস্থাটো অধ্যয়ন কৰাৰ
বাবে প্ৰতিখন জিলাতে একোখনকৈ সমিতি গঠন কৰাৰ বাবে মুখ্যমন্ত্ৰীৰ নিৰ্দেশ**

**গুৱাহাটী কেন্দ্ৰীয় কাৰাগাৰত সুকীয়াকৈ ক'ভিড কেয়াৰ চেণ্টাৰ গঢ়ি
তোলাৰ বিভিন্ন দিশ পৰ্যালোচনা কৰাৰ বাবে স্বাস্থ্য বিভাগক মুখ্যমন্ত্ৰীৰ
নিৰ্দেশ**

দিছপুৰ, ১৮ জুলাই :ৰাজ্যখনৰ কাৰাগাৰসমূহৰ ক'ভিড-১৯ ৰ দ্বাৰা আক্রান্ত কয়দীসকলৰ চিকিৎসা
আৰু চিকিৎসাধীন হৈ থকা অৱস্থাত নিৰাপত্তাৰ বিষয়টো পৰ্যালোচনা কৰাৰ উদ্দেশ্যৰে আজি মুখ্যমন্ত্ৰীৰ
চৰকাৰী আৱাসগৃহত মুখ্যমন্ত্ৰী সৰ্বানন্দ সোণোৱালৰ পৌৰোহিত্যত এক গুৰুত্বপূৰ্ণ বৈঠক অনুষ্ঠিত হয়।
বৈঠকত মুখ্যমন্ত্ৰীয়ে ক'ভিড-১৯ আক্রান্ত কয়দী আৰু তেওঁলোকক চিকিৎসা প্ৰদান কৰি থকাৰ সময়ত
নিৰাপত্তাৰ ব্যৱস্থাটো কিদৰে গঢ়ি তুলিব লাগিব সেই বিষয়টো অধ্যয়ন কৰাৰ বাবে প্ৰতিখন জিলাতে
একোখনকৈ সমিতি গঠন কৰাৰ বাবে শীঘ্ৰে পদক্ষেপ গ্ৰহণ কৰিবলৈ নিৰ্দেশ দিয়ে। জিলাৰ অতিৰিক্ত
উপায়ুক্ত, অতিৰিক্ত আৰক্ষী অধীক্ষক, কাৰাগাৰৰ অধীক্ষকক লৈ এই সমিতিখন গঠন কৰিবলৈ প্ৰতিগ্ৰাকী
উপায়ুক্তকে মুখ্যমন্ত্ৰীয়ে নিৰ্দেশ দিয়ে। উল্লেখ্য যে ৰাজ্যখনৰ ৩১ খন কাৰাগাৰৰ ভিতৰত বৰ্তমানলৈকে ৭
খন কাৰাগাৰত ক'ভিড পজিটিভ কয়দী পোৱা গৈছে।

বৈঠকত মুখ্যমন্ত্ৰীয়ে গুৱাহাটী কেন্দ্ৰীয় কাৰাগাৰত সুকীয়াকৈ ক'ভিড কেয়াৰ চেণ্টাৰ গঢ়ি তোলাৰ
বাবে সকলো দিশ পৰ্যালোচনা কৰি শীঘ্ৰে যথোচিত পদক্ষেপ গ্ৰহণ কৰিবলৈ স্বাস্থ্য বিভাগৰ প্ৰধান সচিবগৰাকীক
নিৰ্দেশ দিয়ে। বৈঠকত স্বাস্থ্য বিভাগৰ প্ৰধান সচিব গৰাকীয়ে বিভিন্ন কাৰাগাৰৰ ক'ভিড পজিটিভ ৰেগীৰ
সংখ্যা আৰু এই ক্ষেত্ৰত স্বাস্থ্য বিভাগে গ্ৰহণ কৰা পদক্ষেপৰ বিষয়ে মুখ্যমন্ত্ৰীক অৱগত কৰে। বৈঠকত
কাৰাগাৰসমূহৰ মহাপৰিদৰ্শক গৰাকীয়ে বিভিন্ন কাৰাগাৰত কিমান সংখ্যক কয়দীৰ ক'ভিড-১৯ পৰীক্ষা
কৰা হ'ব সেই বিষয়ে অৱগত কৰাৰ লগতে কয়দীসকলৰ চিকিৎসাৰ সময়ত গ্ৰহণ কৰা নিৰাপত্তা ব্যৱস্থা
সম্পর্কেও মুখ্যমন্ত্ৰীক অৱগত কৰে।


জনসংযোগ, অসম
মুখ্যমন্ত্রীর জনসম্পর্কবন্ধী কোষ, দিছপুর
প্রেছ বার্তা

আজিৰ এই বৈঠকত মুখ্যমন্ত্রীৰ মিডিয়া উপদেষ্টা হৰ্ষীকেশ গোস্বামী, মুখ্যমন্ত্রীৰ আইন উপদেষ্টা শান্তনু ভৰালী, মুখ্য সচিব কুমাৰ সঞ্জয় কৃষ্ণ, আৰক্ষী সঞ্চালক প্ৰধান ভাস্কৰজ্যোতি মহন্ত, গৃহ বিভাগৰ অতিৰিক্ত মুখ্য সচিব জিয়ুও বৰুৱা, মুখ্যমন্ত্রীৰ প্ৰধান সচিব সঞ্জয় লোহিয়া, অতিৰিক্ত আৰক্ষী সঞ্চালক প্ৰধান (আইন-শৃংখলা) জি পি সিং, কাৰাগারসমূহৰ মহাপৰিদৰ্শক দশৰথ দাস, মহানগৰ আৰক্ষী আয়ুক্ত, কামৰূপ মহানগৰ জিলাৰ উপায়ুক্ত প্ৰমুখে উচ্চপদস্থ বিষয়াসকল উপস্থিত থাকে।

পুঁড়েং
১৮/০৭/২০২০